



## धर्मप्रांतीय उपासना आयोग, वसई

### राखेचा बुधवार – २२ फेब्रुवारी २०२३

### विश्वासू लोकांच्या प्रार्थना

**धर्मगुरु :** माझ्या बंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायशिचत्त काळात तर अधिक प्रार्थना करण्याची गरज आहे . ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या .

**प्रतिसाद :** प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना ह्या प्रायशिचत्त काळात प्रभू येशूचे दुःखसहन, मरण व पुनरुत्थान रहस्यात सहभागी होण्यासाठी परमेश्वराची कृपा मिळावी म्हणून आपण प्रार्थना करू या .
२. आजपासून आपण प्रायशिचत्त काळाला सुरुवात करीत आहोत . ह्या कृपेच्या काळाबद्दल आपण परमेश्वराला धन्यवाद देऊ या . त्याने आपली अंतःकरणे साफ करावीत आणि पवित्र आत्माद्वारे आपली प्रेमभावना बळकट करावी म्हणून आपण त्याच्याकडे प्रार्थना करू या .
३. आजच्या प्रभू शब्दाद्वारे प्रत्येक ख्रिस्ती माणसाला पश्चाताप करून देवावर विश्वास ठेवण्यासाठी पाचारण केले आहे . प्रायशिचत्त काळात प्रार्थना, उपवास व दानधर्म ह्याद्वारे आपण देवाच्या दयेचा अनुभव घ्यावा व आपल्या आचारणाद्वारे आपण देवाच्या करूणेचे साधन बनावे म्हणून आपण प्रार्थना करू या .
४. प्रायशिचत्त काळ हा आध्यात्मिक नुतनीकरणाचा काळ आहे . आपल्या वैयक्तिक जीवनातील मोह आणि पापाला झिडकाऱ्ऱन चांगले जीवन जगण्यासाठी आपल्याला प्रभूची कृपा मिळावी म्हणून आपण प्रार्थना करू या .
५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा, ह्या परीक्षेच्या काळात सर्व विद्यार्थ्यांना शारीरिक व मानसिक आरोग्य लाभावे तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

**धर्मगुरु :** हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत . श्रद्धेने आम्ही तुझ्याकडे साहाय्याची याचना केली आहे . आमच्या जीवनात तुझ्या दयेची आणि प्रेमाची जाणीव करून दे . ही प्रार्थना आम्ही आमच्या प्रभू ख्रिस्ताद्वारे करतो . आमेन .